

# Dansari í Danmark



á triðja plássi og Sara á fjórða plássi býttu hini 40% í millum sín.

## Vann nógv hjertu

Tað er ikki greitt og trupult at meta um, hvat orsøkin er til sannførandi sigurin hjá Vígdis. Men hon hevur eftir øllum at døma vunnið nógv hjertu. Eisini tyktist soloframførslan hjá Vígdis at vera tann besta á kvøldinum. Dómsnevndin var eisini framúr jalig móttogis solo framførluni. Kenneth Kreutzmann staðfesti bara, at Vígdis var eitt STÓRT dansitalent, Toniah Pedersen segði, at hon nýtti at uppliva dansin og tað stóra tónlistarlaga innlitið hjá Vígdis, Niclas Bendixen segði, at fyrstu ferð hann hevði sæð Vígdis dansað, hevði hann fingið tár í eyguni og at tárini aftur vóru har nú, Charlotte helt stutt sagt, at Vígdis var "for deilig".

Tað mest merkisverda við úrslitinum var, at Sara gjørdist nummar 4. Hon var frammanundan av nógvum skírd favorittur at vinna. Kenneth Kreutzmann segði enntá fyrr í sendingini, at Sara var mest fjølbroytti dansari, ið hevði luttikið í kappingini. Tað var tí við

tárum í eygunum, at Toniah Pedersen takkaði Saru fyri luttøkuna, ið tí sum mundi gerast mest rørandi lutan í sendingini.

- Sarah, heimurin liggur víðopin fyri tær!, segði hon, meðan tárini runnu eftir kjálkunum.

## Verður aftur

Pressustjórin hjá Kanal 5 Mariah Tastum viðgekk, at eisini hon var rørd, og var sera vælnøgd við sendingina.

- Hetta var ordiliga gott sjónvarp, segði hon við okkum eftir sendingina og kundi avdúka, at longu nú er avgjørt, at Kanal 5 aftur komandi ár fer at senda Kan Du Danse?

Mariah Tastum var heldur ikki varðin við at rósa framleiðslustjóranum, føroyinginum Per Zachariasen, ið hevði gjørt eitt megnararbeiði.

- Hevði hetta verið sent DR ella TV2, so hevði sendingin eina millión hyggjarar, staðfesti eitt av starvsfólkunum, á lítlu kanalini, á veg í barrbussin, ið koyrdi bæði starvsfólk, luttakarar, vertir, fjølmiðlar og gestir inn á trendy dansistaðið Emma's, ið var karmur um eftirveitsluna.

